

13 ta' Ottubru, 1947.

Imhalef:

L-Onor. Dr. A.V. Camilleri, B.Litt., LL.D.

Saverio Degabriele *versus* Salvino Missi ne.

**"Housing Commissioner" — Atti "Jure Imperii" —**

**"Requisition Order" — "Press Notice" —**

**"Emergency Powers (Defence) Act, 1939" —**

**"Emergency Powers (Colonial Defence) Order-in-Council, 1939" — Notifikazzjoni tal-Gvern nru. 380**

**ta' l-1939 u nru. 158 ta' l-1945.**

*Meta bin-Notifikazzjoni tal-Gvern nru. 380 ta' l-1939 il-Gvernatur innomina lill-Lieutenant-Governor bhalu Awtorità Kompetenti fir-ran ċivili, u taħ anki l-fakoltà li jiddelega minfloku awtoritajiet oħra, huma ma mezz "ultra vires"; għaldaqstant, meta l-Lieutenant-Governor bil-Government Notice nru 158 ta' l-1945 katar lill-Housing Commissioner, għaz-zogħol lilu assenjat, dik in-nomina kienet valida u mhux "ultra vires".*

*Lil Housing Commissioner jew mogħtija poteri eżekutivi, u mhux qudizzjali jew kwazi-qudizzjali; u għalhekk l-ordnijiet mahruġa minnu huma atti "jure imperii", li ma jistgħuz jigu sudażati mill-qrati għal dak li jirrigwarda l-opportunità tagħhom. Għax*

*il-procedimenti amministrativi mhumiex soġġetti għas-sindakati tal-grati meta jidhru fl-attribuzzjonijiet ta' l-awtorità li temanahom u jiġu magħmula skond il-forma stabbilita mill-liġi, li għandha tiġi osservata.*

*Il-"Press Notice" hija sempliċement direttiva, jew espressjoni ġenerali tal-"policy" li normalment tkun sejra tiġi segwita mill-awtorità li temanaha. Imma l-Press Notices ma humiex liġijiet ta' indoli rinvokanti, u ma jistgħux ikunu inkonċiljabili mad-diskrezzjoni assoluta mogħtija lill-awtorità li tikkontra l-Press Notice. Għaldaqstant, għalkemm il-Housing Commissioner ikun fisser il-"policy" tiegħu bi Press Notice, danu ma jfisserx li jekk f'xi każ partikulari jhoss li għandu jiddipartixxi mill-"policy" hekk imfisseru, huwa ma jkuna jista' jagħmlu; għax huwa mhux rinvokant bil-Press Notice, fil-waqt li ċ-ċittadin ma jistax jikkampa drittijiet kweżiti bis-sahha tal-Press Notice li, billi ma hiex liġi pożittiva, ma tistax toqhti lok għal drittijiet kweżiti.*

Il-Qorti, — Rat iċ-ċittazzjoni li biha l-attur, wara li talab li jiġu magħmula d-dikjarazzjonijiet neċessarji u mogħtija l-provvedimenti opporuni, u wara li ppremetta li b'kitba privata tat-22 ta' Frar 1947 hu kera minn għand il-konvenut German, għal sentejn, l-appartament numru 3 "Sphinx", 62 Archbishop Pace Street, tas-Sliema (dok. A), u hallas il-kera relativ (dok. B), bl-iskop li jiżżewweg u jmur joġġhod f'dik id-dar, li dak iż-żmien ma kienetx rekwiżizzjonata, u danu in bażi għall-"Housing Policy" li allura kienet isseħħ skond il-Press Notice mahruġa mill-uffiċċju tal-Lwogotenent Gvernatur fil-11 ta' Diċembru 1946; li in segwitu l-konvenut Mizzi nomine hareġ "Requisition Order" numru 3730 f'idejn il-konvenut German għall-flat fuq indikat, bis-sahha tal-poteri lill-delegati bil-Government Notice numru 158 tas-6 ta' April 1945; li dik il-rekwiżizzjoni hija kuntrarja għall-politika tad-djar delineata mill-Lwogotenent Gvernatur bl-inseminja Press Notice, u li l-attur segwa in bwona fede; u li l-istess rekwiżizzjoni saret bis-sahha ta' poteri li ma setgħux jiġu mogħtija lill-Housing Commissioner, għalhekk il-poter mogħti lill-Lieutenant Governor li jiddelega l-poteri tiegħu il hadd iefor taht il-Malta Defence Regulations huwa "ultra vires", u għalhekk id-delegazzjoni li huwa għamel lill-Housing Commissioner bil-Government Notice nru. 158 ta' l-1945

hija nulla u ineffikaċi, u għalhekk null l-ordni tar-rekwiżizzjoni mahruġ bis-salha ta' dina d-delegazzjoni; talab li (1) jiġi dikjarat u deċiż li hu, fil-kontrattazzjoni tal-lokazzjoni tat-22 ta' Frar 1947, osserva d-dispożizzjonijiet kontenuti fil-*"Housing Policy"* tal-11 ta' Diċembru 1946, li allura kienet dik li ssehb, u għalhekk akkwista favur tiegħu dritt kweżit; (2) subordinament, u jekk hemm bżonn, tiġi dikjarata nulla u ineffikaċi ta' *"requisition order"* numru 3730 fuq indikata, għar-raġunijiet fuq imsemmija u għal kull raġuni oħra li tirriżulta waqt it-trattazzjoni tal-kawża; (3) hu jiġi immess fil-pussess lokatizju ta' l-appartament fuq indikat, bil-mod u fit-terminu li jiġu stabbiliti minn din il-Qorti skond il-lokazzjoni tat-23 ta' Frar 1947. Bl-ispejjeż kontra l-konvenuti;

*Omissis;*

Tikkunsidra;

Li l-ewwel kwistjoni ta' natura legali sottomessa mill-attur, u puntellata bin-nota ta' l-osservazzjonijiet tiegħu barra mill-iż-żewġ trattazzjoni tal-kawża, hija li l-Gvernatur mexxa *"ultra vires"* in kwantu bin-Notifikazzjoni tal-Gvern nru. 380 1939 ta' l-fakolta' lill-Lieutenant Governor, li gie hemm nominat Awtorità Kompetenti (għar-ram civili) in forza tar-Regolament 3 tal-M.D.R. 1939, li jiddelega minn foku, u mhux biss, imma anki eċċeda anki l-limiti imposta mir-Reg. 3 tal-M.D.R. 1939, li ma kienux jagħtih is-setgħa li jagħti l-poter ta' delegazzjoni lill kwalunkwe Awtorità Kompetenti, li, skond dawk ir-regolamenti, kellu indubbjament fid-dritt jagħtar, b'mod li meta l-Lieutenant Governor, għall-finijiet tar-Regolament 52 tal-M.D.R. 1939, bil-Govt. N. 158/45 ha-*ter* lill-Housing Commissioner għax-xogħol tiegħu, dik il-hatra kienet nulla u invalida, bhala att *"ultra vires"*;

Li qabel xeju jingħed illi fl-4 ta' Settembru 1939, gie pprebikat l-Att tal-Parlament Inġliż *"The Emergency Powers (Defence) Act 1939"*, li gie applikat għal Malta bl-*"Emergency Powers (Colonial Defence) Order in Council 1939"*, b'xi tibdil magħmulin fil-First Schedule annessa ma' l-istess Order-in-Council. Bl-Proklama XLIII tal-4 ta' Settembru 1939 imbagħad, l-*"Emergency Powers Order-in-Council"* gie revokat; imma ir-regolamenti, ordnijiet u direzzjonijiet magħmula tabihom, barra minn dawk revokati, kellhom jibqgħu jkollhom forza u effett bhala li kieku kienu korrispondenti

għall-provvedimenti ta' l-“Emergency Powers (Defence) Act 1939”. Il-G.N. 380/1939, mahruġa in forza ta' l-“Emergency Powers Order-in-Council 1939”, revokat bil-G.N. 417/1939, li b'ha ġew publikati l-M.D.R. 1939, u li fl-istess hin żammet ukoll fermi u in vigore l-ordnijiet u direzzjonijiet kollha mahruġa in forza tal-poteri li kellhom l-istess regolamenti revokati, baqgħet kwindi ssefha — dak li ma hux in kontestazzjoni be' u il-partijiet;

Illi jingħad ukoll illi fil-Kolonji, b'dal ma kienet Malta u d-Dipendenzi Tagħha, il-Gvernatur, jew kwalunkwe persuna li kienet tammministra l-Gvern ta' dak it-territorju, ġie dikjarat l-Awtorità li kellu l-poter li jagħmel “Defence Regulations” (u dana in aġġunta, u mhux in derogazzjoni, ta' kwalunkwe poter ieħor rivestit fl-istess Gvernatur) skond “The Emergency Powers (Defence) Act 1939, applikabili għal Malta. Fil-fatt, bil-G.N. 417/1939 tal-4 ta' Settembru 1939, kif u bil-fehmiet li ntqalu fuq. ġew mahruġa l-M.D.R. 1939;

Illi in forza ta' l-Att imsemmi, meta l-Gvernatur hareġ il-Defence Regulations, huwa hareġ ir-Regolamenti 3 u 52 li fuqhom ttraggħira ruħha l-kwistjoni odjerna;

Illi r-Regolament 3 iġhid li l-Awtorità Kompetenti tkun dik il-persuna nominata bil-miktub mill-Gvernatur eċċ.; u f'dana l-każ, għal-iskop ta' l-operazzjoni tar-Regolament 52, l-istess Gvernatur innomina lill-Lieutenant Governor bil-fakoltà li jista' jiddelega l-poteri tiegħu (ara G.N. 380/1939), kif fl-fatt dan l-uffiċjal laħhar imsemmi, għall-finijiet espressi, iddelegahom lill-Housing Commissioner (G.N. 158 ta' l-1945);

Illi ma heninx dubju li l-“Emergency Powers (Defence) Act 1939”, fl-Ingilterra u kif ġie applikat għal Malta, rispettivament hallew f'idejn il-Maestà Tiegħu r-Re, u hawn Malta f'idejn il-Gvernatur, il-fakoltà li jagħmlu regolamenti “as appeared to him (f'Malta fil-menti tal-Gvernatur) to be necessary or expedient for the purposes laid down in these Regulations”, u ejoè għal hames skopijiet ta' indoli generali (“Public safety, defence of the realm, maintenance of public order, efficient prosecution of the war in which H.M. might be engaged” u “maintenance of supplies and services essential for the life of the community”) u għal xi skopijiet partikulari li għalihom setgħu jinħarġu xi regolamenti mingħajr preġudizzju tal-hames skopijiet generali (ara in partikulari

section 1 ta' l-Att fuq imsemmi). Jinghad ukoll li skond dak l-istess Att il-poteri konferiti per mezz, j-w taht dak l-Att, kelihom ikunu inizi in aggunta, u mhux bhala deroga tal-poteri posseduti mill-Gvernatur, cjoè tai-Gvernatur ta' dawn il-Gzejjer, li, ghall-epoka, tant fil-forma kemm fil-fatt, kien jirappreżenta l-poter eżekutiv, bhala l-persuna nominata minn, rappreżentanti lil, u responsabili iejn il-Kuruna, u sugġetta ghall-istruzzjonijiet tas-Segretarju tal-Kolonji, ghall-Colonial Office — dak li juri li l-Gvernatur kien, biex ngħidu l-ekk, il-fonti dupliċi tal-Gvern ta' dina l-Kolonja, rivestit bil-poteri konaturali li jtnisslu minn dak il-Gvern;

Illi minn dan li ntqal fuq, fil-ħsieb ta' dina l-Qorti, jtnissel kemm l-istess Gvernatur kellu poteri estiżi u illimitati, mhux biss li jreġi l-pużiż bhala Gvernatur, iżda li johloq, jagħmel u jinforza, ligijiet u dak kollu li kien inċidentali u supplementari sabiex daww il-ligijiet ikunu operativi; basta li għal daww l-istess ligijiet immislin mill-“Emergency Act” imsemmi li l-istess ikunu jaqblu ma' l-iskopijiet ġenerali u partikulari ta' dak l-istess Att;

Illi, apparti l-kwistjoni jekk l-awtoritajiet kompetenti mabtura in forza tar-Reg. 3 tal-M.D.R. 1939 humiex jew le d-delegati tal-Gvernatur — kwistjoni li għaliha sejra ssir riferrenza aktar tard fil-kawża oġġerna, huwa fatt pożitiv, aċċertat mill-provi, illi bil-G.N. 380/1939, għar-rum ċivili l-Gvernatur hatar bhala “Awtorità Kompetenti” lill-Lieutenant Governor, bil-fakoltà inċidentali u supplementari, fl-istess uffiċjal nominat, li jista' jiddelega l-poteri tiegħu lil hadd ieħor, kif fil-fatt il-Lieutenant Governor għamel għall-operazzjoni tar-Reg. 52 tal-M.D.R. 1939, meta hatar bhala delegat tiegħu l-uffiċjal subordinat għalih, u cjoè l-Housing Commissioner, bil-G.N. 158/1945;

Illi, fil-ħsieb ta' dina l-Qorti, mhux eżatt li jinghad li l-Gvernatur irriżerva fir-Regolament 3 tal-M.D.R. 1939 il-poter li jiddelega f'loku lil hadd ieħor; huwa fil-verità aktar korrett li jinghad li żamma il-poter li jahtar bil-miktub l-awtoritajiet kompetenti, sabiex jiġu reżi operativi r-regolamenti tad-difnża li skond l-art. 1 (3) tal-“Emergency Powers (Defence) Act 1939” setgħu jikkontemplaw dak li jgħid dak id-dispożiż, u kif fil-fatt jikkontempla r-Reg. 52 tal-M.D.R. 1939 għall-pussess ta' artijiet. Jekk kwindi l-Gvernatur seta' jah-

tar, basta li n-nomina tkun bil-miktub, lill-Awtoritá Kompetenti, bil-poteri li kien jidhriju xierqa, huwa indubbjament seta' jahtar, b'poteri generali u partikulari, u b'dawk il-modalitajiet incidéntali u supplementari li huma, jew allura kien jidhru lilu, espedjenti, purkè li ma jkunux imorru kontra l-iskopijiet generali u partikulari ta' l-Att originali u tar-Regolamenti in partikulari li jtnisslu in forza tal-poteri li huwa kellu minn dak l-Att originali;

Minn dana jtnissel, għalhekk, li l-Gvernatur fir-Reg. 3 tal-M.D.R. 1939 ma kullux għalfejn ighid f'dak l-istess disposi li huwa kien d-dritt jahtar Awtoritajiet Kompetenti, bil-fakoltá fil-riżervata li jawtorizza lil dawn l-Awtoritajiet jid-delegaw għall-espedjenza tan-nomina l-ufficjali subordinati tagħhom. U jekk dana r-raġunament huwa korrett, meta bil-G.N. 380/1939 hatar għar-ram ċivili bhala Awtoritá Kompetenti lill-Lieutenant Governor, bil-fakoltá tad-delegazzjoni, u dan l-ufficjal la-hhar imsemmi bhala Awtoritá Kompetenti iddelega għali-finijiet ta' l-art. 52 tal-M.D.R. 1939 lill-Housing Commissioner, huwa ma hareġx barra mill-friex, u baqa' "intra vires"; u kwindi l-attijiet kollha minnha mnislin huma validi;

Illi l-kawża Citazzjoni nru. 199/1944, "Salvatore Xue-  
reb vs. Commodore Piers Kekewich ne.", citata mill-attur, u deċiża mill-Onorevoli Qorti tal-Kummeré fis-27 ta' Gunju 1946, ma għandhiex, fil-bsieb ta' din il-Qorti, x'taqsam mal-kwistjoni odjerna; l-għaliex l-ewwelnett il-kwistjoni hemm kienet ttrigwarda liema ligi kienet applikabili fir-rekwizizzjoni tad-dgħa jes, u t-tieni jekk kienetx applikabili l-Ligi Ingliża jew il-Ligi jiet ta' l-Emergenza lokali; u t-tieninett l-għaliex hemm il-kwistjoni tad-delegazzjoni kienet ta' fattispeċji diversi, in kwantokkè d-Divisional Sea Transport Officer, inkarigat jew delegat ta' l-Ammirall Superintendent, irrekwiżizzjoni dik id-dgħajsa għan-nom tad-"Director of Sea Transport" li kien hatar bhala Awtoritá lill-Ammirall fuq imsemmi — haġa li turi eor li fil-każ il-kwistjoni kienet dik tas-sub-delegazzjoni li ma kienetx imsemmija bhala fakoltá fin-nomina ta' l-Ammirall fuq imsemmi bhala "awtoritá" skond il-Ligi Ingliża, nuqqas li ma jirrizultax fil-każ prezenti, apparti l-fatt li l-Awtoritá kompetenti nominata skond il-ligi lokali "prima facie" ma tistax tissejjah awtoritá delegata, imma

nominata għall-finijiet kollha tal-liġi, u bħala ta'li, sakenim tibqa' ssehb in-nomina risalenti għal-liġi, awtounoma. Lauqas ma għandha x'taqsam il-kawża "Wilkes vs. Wood" (19 S. Tr. 1153; Lofft. Michaelmas Term 1763, p. 1) citata minn Thomas & Bellot's Leading Cases in Constitutional Law (tau 7th. edition by E. Slade, Sweet & Maxwell, Ltd. 1934), kif jisa' jidher mill-osservazzjonijiet generali dwar il-"General Warrants" pag. 145 ta' l-istess opera, u li dina l-Qorti ma għandhiex bżonn tirrepeti;

Illi l-argument li l-attur irid jiddeduċi mir-Regolamenti 61, 63 u 64 favur tiegħu, ma tantx jipperswadi lil din il-Qorti li huwa validu, l-għaliex, appartu l-eċċezzjonalità ta' evenjenzi kontempjati f'dawk l-artikoli u l-fatt inkontrastabili li bihom, minhabba l-pwarr, min għamel ir-regolamenti ried juti ta' l-ema estensjoni kienu f'idejh imbollija l-poteri skond l-Akt ta' l-Emergenza, l-inkariku riżervat kien poter li huwa żamm meta jkun sodisfatt min-neċessità tiegħu, sabiex jekk qatt javvera ruhu, jinnomina persuna jew persuni biex jaqdu għan-nom tiegħu bħala li kieku qiegħed jaqdi materjalment huwa stess; mentri l-Awtorità Kompetenti li fuqha hemm kwistjoni fil-kawża, ladarba giet nominata bil-miktub mill-Gvernatur, dak kollu li hija tagħmel fl-isfera tar-Reg. 52 tal-M.D.R. 1939 tagħmlu għan-nom tagħha bħala mil-liġi minnha direttament, purkè jkun nominata bil-miktub mill-Gvernatur u sakenim tibqa' ssehb dik in-nomina u l-istess ma tigix imħassra. Del resto, dina r-riżerva ta' poteri fil-każi mdahhla fir-regolamenti msemmija, barra milli turi l-operazzjoni tagħhom f'każi ta' emergenza, fejn jidhlu s-sikurezza u l-kundità ta' -ċiċadini, tirrigwarda in parti wiehed mill-aqwa dritt jiet tal-ġnus, u ċjoè dak ta' l-intimità tagħhom fl-bdan tal-familja; u kwindi ma kienx sorprendenti li l-fonti tal-liġi u tal-benesseri publiku jzomnha taht idejh direttament;

Tikkunsidra:

Illi n'hemmux kwistjoni li lil-Housing Commissioner ġew mogħti poteri eżekutivi, u mhux poteri ġudizzjali jew kważi-ġudizzjali, f'liema laha ipotesi kienet tista', se maj, tqum l-kwistjoni jekk dawk il-poteri diskrezzjonali ġewx jew le eżerċitati kif kellhom jġu eżerċitati (meta d-"discretionary powers" ikunu ta' natura assoluta, jew eżekutiva, ma hemm

rimedju ta' appell lill-Qrati — ara Wade & Philips (1945) *Constitutional Law*, pagina 253). Del resto, gie deciz aktar minn darba idi l-ordnijiet tal-Housing Commissioner huma mahruġa "jure imperii", u l-opportunità tagħhom ma tistax tiġi sindakata mill-Qrati. It-tribunali, f'każi ta' provvedimenti amministrativi, jistgħu biss jeżaminaw jekk dawk il-provvedimenti jidhlu fl-attribuzzjoni ta' l-awtorità li tkun eżerċitathom skond il-forma stabbilita mill-liġi li għandha tiġi osservata (ara Appell 19 ta' Mejju 1947 in re "Giuseppe Gauci vs. Salvino Mizzi ne. et.");

Tikkunsidra;

Illi l-kwistjoni l-oħra sottomessa lill-Qorti hija jekk il-"Press Notice" mahruġa mill-Uffiċċju tal-Lieutenant Governor fil-11 ta' Diċembru 1946 għandhiex is-saħħa li tinnw-tralzza r-rekwizizzjoni nru. 3730 li saret mill-konvenut nomine fit-30 ta' Mejju 1947 fuq il-post in kwistjoni, in kwantu l-istess kienet, meta saret il-lokazzjoni tal-post (insemmi mill-attur) fit-22 ta' Frar 1947, tippermetti lill-għarajjes li jzommu d'ar li tagħhom ikunu kkontrattaw lokazzjoni formali qabel ma tkun harġet rekwiżizzjoni, f'ċerti zoni hemm insemminja, u li fosthom kienet eskluża z-zona fejn hemm il-flat li fuq qiegħda tegħta ruhha l-kawża;

Ili dina l-kwistjoni trid tiġi studjata fl-isfond tad-diskrezzjoni assoluta li għet imħollija f'idejn il-Housing Commissioner;

Illi ma hemmx dubju illi l-"Press Notices" huma direttiva, jew espressjoni ġenerali tal-"policy" li "in subjecta materia" normalment kellha tiġi segwita mill-awtorità msemmija; minn dik id-direttiva ma setgħetx tkun inkonċiljabili mad-diskrezzjoni assoluta mogħtija lill-uffiċjal insemmi; b'mod li jekk dak l-uffiċjal insemmi, non ostanti l-politika dikjarata bħala li normalment għandu jsegwi, f'każi fejn tidhol id-diskrezzjoni tiegħu, seta' għar-raġunijiet ta' konsiderazzjonijiet li jkunu deherlu xierqa, u bil-modalitajiet li jkunu minn dik l-istess diskrezzjoni assoluta lilu mogħtija, jagħmel modalitajiet b'x jaqdi qabel il-koppja in kwistjoni "engaged couples" oħra forsi aktar meritevoli, jew jevita li fond li seta' jintuża għal koppja oħra meritevoli jkun mogħti in lokazzjoni li persuni oħra li ma humiex ugwalment meritevoli fil-miżura proporzjonali bejn meritu ta' persuna a para-



gun tal-meritu ma' persuna oħra. Jingħad inoltri li l-*"Press Notices"*, fil-*hsieb ta' dnu l-Qorti*, ma jistgħux qatt jigu kunsidrati bhala ligijiet. Del resto, il-kontendenti jaqbiu li ma humiex liċef *"policies"*, jew sempliċi direttivi; fejn ma jaqblux huwa li mentri l-attur iġħid li huma ta' indoli vinkolanti, il-konvenut jinnega li għandhom dak il-karattru, kif fihom infushom jingħad, u ejoè li huma direttivi proċedurali *"in subjecta materia"*;

Illi jekk huwa minnu li l-*"Press Notices"* ma humiex ligijiet, u, kif intqal fuq, huma direttivi, mhux incivili jigi r-tenuti li huma fakultajiet soġġetti għad-diskrezzjoni assoluta ta' *Housing Commissioner*, fis-sens li huma titolu meta jigu omologati minn dak l-uffiċjal fid-diskrezzjoni assoluta tiegħu meta l-istess jiġi biex jeżerċitalhom. Huwa diffiċili li titkellem fuq dritt kweżit bla ma jkun hemm fatt jew rapport ġuridiku rikonoxxut minn xi liġi bhala superjuri għall-poter ieħor finali minn mill-istess liġi. U biex il-lokazzjoni kontratta mill-attur kwindi tkun tista' tinnewtralizza r-rekwiżizzjoni tal-konvenut nomine, għandna ta' bilfors nippresupponu li dawk il-*"Press Notices"* huma ligijiet pożittivi; l-għad li dan il-mod biss id-diskrezzjoni assoluta tal-*Housing Commissioner* f'kun delimitata — dak li ma hux il-każ;

Illi r-rimedju, kif intqal fuq, għall-eżerċizzju arbitrarju ta' awtorità li għandha id-diskrezzjoni assoluta huwa, skond l-awtorità moderni tad-Dritt Kostituzzjonali, biss amministrativ;

Illi in vista ta' dawn il-konsiderandi jingħad li l-*Press Notice* tal-11 ta' Diċembru 1946, ma rradikatx, u ma setgħetx rradika, ebla dritt kweżit fl-attur;

Tikkunsidra;

Illi in kwantu għall-aħhar eżerċizzjoni, jingħad li r-Regolament numru 52 tal-M.D.R. 1939 ġie miżmin in vigore bl-Ordinanza XIV ta' l-1946, u li l-Gvernatur, bil-parir u konsens tal-Kunsill, seta' jagħmel skond il-Malta Letters Patent ta' l-1932 għall-paċi u l-gvern tajjeb ta' Malta, soġġetti għall-provvedimenti tal-*Letters Patent*. Sakemra ma jiġix pruvat — dak li ma ġiex pruvat — li r-regolament 52 tal-M.D.R. 1939 hareġ minn dik l-isfera, it-tezi attriċi ma tistax fuq dan il-pont issehb. Del resto, dana l-pont ġie deċiż reċentement minn dawna l-Qorti, mill-Qorti ta' l-Appell Kriminali fid-20

ta' Settembru 1947, in re "Spettur Alfred Bencini vs. Antonio Gauci e..", fis-sens li l-Ordinanza XIV ta' l-1946 ma hemm xi n fiha "ultra vires". Jinghad ukoll li dak ir-regolament għe miżmum in vigore mill-Poter Legiſlativ bl-Ordinanza li ssemniet, u mhux in forza tal-poteri straordinarji;

Illu kwindi dina l-eċċezzjoni hija infondata;

Għal dawn il-motivi;

'Faqta' u tidliċidi, prevja d-dikjarazzjoni li l-"Press Notices" ma humiex liġijiet, iżda sempliċi direttivi soġġetti għad-diskrezzjoni assoluta tal-Housing Commissioner għall-eżekuzzjoni effettiva ta' dak li jsir skond ma huma jgħidu, u bhala tali huma fakultajiet intitolanti għal dak li jsir kif iġidu huma, soġġetti għad-diskrezzjoni assoluta ta' l-uffiċjal imsemmi "in subjecta materia", billi tiegħad l-ewwel talba in kwantu n-talab li jiġi dikjarat li taht id-cirkustanzi l-attur kellu dritt kweżit, u in kwantu l-attur talab id-dikjarazzjoni tal-fatt li talab, preordinata għat-talba li huwa akkwista favur tiegħu dritt kweżit, u libera minnha lill-konvenut nomine, bhala li hija bla effett prattiku di fronti għal dak li ntqal fuq; kif ukoll tiegħad it-talbiet l-oħra;

L-ispejjeż, minhabba d-diffikultà tal-meritu, jibqgħu mingħajr taxxa; dritt tar-registru għall-attur.

